

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

అస్సజత్సలిలం పూర్వం స చ నారాయణః ప్రభుః ।

తతస్తు భగవాన్స్తోయే బ్రహ్మణమస్సజత్స్వయమ్ ॥ 38-42 ॥

బ్రహ్మ చతుర్ముఖో లోకాన్ సర్వాన్స్తానస్సజత్స్వయమ్ ।

ఆదికాలే పురా హ్యేవం సర్వలోకస్య చోద్భవః ॥ 38-43 ॥

పురాథ ప్రళయే ప్రాప్తే నష్టే స్థావరజంగమే ।

బ్రహ్మాదిషు ప్రలీనేషు నష్టే లోకే చరాచరే ॥ 38-44 ॥

ఆభూతసంప్లవే ప్రాప్తే ప్రలీనే ప్రకృతౌ మహాన్ ।

ఏకస్తిష్ఠతి సర్వాత్మా స తు నారాయణః ప్రభుః ॥ 38-45 ॥

నారాయణస్య చాంగాని సర్వదైవాని భారత ।

శిరస్తస్య దివం రాజన్ నాభిః ఖం చరణౌ మహీ ॥ 38-46 ॥

అశ్వినౌ ఘ్రూణయోర్దేవః చక్షుషీ శశిభాస్కరౌ ।

ఇంద్రవైశ్వానరౌ దేవౌ ముఖం తస్య మహాత్మనః ॥ 38-47 ॥

అన్యాని సర్వదైవాని తస్యాంగాని మహాత్మనః ।

సర్వం వ్యాప్య హరిస్తస్థౌ సూత్రం మణిగణా ఇవ ॥ 38-48 ॥

ఆభూతసంప్లవాంతేఽ ధ దృష్ట్వా సర్వం తమోన్వితమ్ ।

నారాయణో మహాయోగీ సర్వజ్ఞః పరమాత్మవాన్ ॥ 38-49 ॥

బ్రహ్మభూతస్తదాత్మానం బ్రహ్మణమస్సజత్స్వయమ్ ।

సోఽ ధ్యక్షః సర్వభూతానాం ప్రభూతప్రభవోఽ చ్యుతః ॥ 38-50 ॥

సనత్కుమారం రుద్రం చ మనుం చైవ తపోధనాన్ ।

సర్వమేవాస్సజద్బ్రహ్మ తతో లోకాన్స్తథా ప్రజాః ॥ 38-51 ॥

తే చ తద్వ్యస్సజంస్తత్ర ప్రాప్తే కాలే యుధిష్ఠిర ।

తేభ్యోఽభవన్మహాత్మభ్యః బహుధా బ్రహ్మ శాశ్వతమ్ ॥ 38-52 ॥

కల్పానాం బహుకోట్యశ్చ సమతీతా హి భారత ।

ఆభూతసంస్థవాశ్చైవ బహుకోట్యోఽతిచక్రముః ॥ 38-53 ॥

మన్వంతరయుగా రాజన్ సంకల్పో భూతసంస్థవాః ।

చక్రవత్పరివర్తంతే సర్వం విష్ణుమయం జగత్ ॥ 38-54 ॥

సృష్ట్యా చతుర్ముఖం దేవం దేవో నారాయణః ప్రభుః ।

స లోకానాం హితార్థాయ క్షీరోదే వసతి ప్రభుః ॥ 38-55 ॥

ఇతి శ్రీమహాభారతే నభావర్వాంతర్గత అర్థాభిహారణపర్వణి

అష్టాత్రింశాధ్యాయే చతుర్దశశ్లోకాః



సుభాషితమ్

కృపణో వా నృపో వాఽపి భాగ్యవానేవ పూజ్యతే ।

దరిద్రః పురుషో లోకే శవవత్ లోకనిందితః ॥

అహేలా దరిద్రతా దుఃఖం తత్రాప్యాశాతిదుఃఖదా ।

అశాభిభూతాః పురుషాః దుఃఖమశ్నువతేఽక్షమం ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

